

खबर संक्षेप

फैक्ट्री से 12 किंवटल तांबे की स्क्रेप चोरी

यमुनानगर। जगाधरी स्थित चरण सिंह सुलेखा वाली फैक्ट्री से एक व्यक्ति ने 12 किंवटल तांबे की स्क्रेप चोरी कर ली। पुलिस ने फैक्ट्री संचालक की शिकायत पर आरोपी व्यक्ति के खिलाफ केस दर्ज कर कार्रवाई शुरू कर दी। मुखर्जी पार्क जगाधरी निवासी भगवंत सिंह ने पुलिस को दी शिकायत में बताया कि उसकी जगाधरी में चरण सिंह सुलेखा वाली के नाम से फैक्ट्री है। 30 अप्रैल को जब सुबह वह फैक्ट्री में पहुंचा तो उसे फैक्ट्री में रखी गई तांबे की स्क्रेप गायब मिली। जांच करने पर फैक्ट्री से 12 किंवटल तांबे की स्क्रेप गायब मिली। जांच के दौरान उसे पता चला कि यह स्क्रेप शांति कॉलोनी जगाधरी निवासी मुजमिल खान ने चोरी की है। जिसकी कोमत करीब एक लाख 25 हजार रुपये है।

युवक को विदेश भेजने के नाम पर 5.50 लाख हड़पे

यमुनानगर। बीना नगर कैंप निवासी राघव हांडा से विदेश भेजने के नाम पर 5.50 लाख रुपये ठगे जाने का मामला सामने आया है। राघव ने पुलिस को दी शिकायत में बताया कि पढ़ाई पूरी करने के बाद वह रोजगार के लिए विदेश जाना चाहता था। जनवरी 2025 में उसकी मुलाकात रामपुरा स्थित शशि इमोग्रेशन सेंटर के संचालक कनिष्ठा शर्मा और शैलेशा त्यागी से हुई। आरोपियों ने उसे विदेश भेजने का भरोसा दिलाया और जनवरी से जुलाई 2025 के बीच उससे अलग-अलग किशतों में साढ़े पांच लाख रुपये ले लिए। लंबे समय तक इंतजार के बावजूद उसे विदेश नहीं भेजा गया और आरोपियों ने संतोषजनक जवाब भी नहीं दिया। शिकायत के आधार पर पुलिस ने जांच के बाद दोनों के खिलाफ धोखाधड़ी का मामला दर्ज कर कार्रवाई शुरू कर दी है।

अवैध हथियार रखने का आरोपी गिरफ्तार
करनाल। पुलिस की सीआईए-1 टीम ने अवैध हथियार रखने के मामले में एक आरोपी को गिरफ्तार किया है। आरोपी के कब्जे से एक देशी पिस्तौल .32 बोर व 5 रॉंद बरामद किए गए हैं। सीआईए-1 स्टाफ की टीम ने सहायक उप निरीक्षक राजीव कुमार के नेतृत्व में गुप्त सूचना के आधार पर कार्रवाई करते हुए गांव रावर निवासी आरोपी रजत उर्फ प्रिंजा पुत्र कमल किशोर को भट्ठा पुल कुटेल के पास रिंग रोड, करनाल से काबू किया। आरोपी के खिलाफ मामला दर्ज किया गया है। पुलिस ने आरोपी को अदालत में पेश कर न्यायिक हिरासत में भेज दिया है।

पानीपत में स्नेचिंग का आरोपी पकड़ा



पानीपत। सीआईए वन पुलिस ने गांव पट्टीकल्याणा के पास गुलशन दाबा के नजदीक साइकिल सवार श्रमिक से मोबाइल स्नेचिंग के आरोपी गोविंद निवासी गांव रसूलपुर जिला सोनीपत को गिरफ्तार किया है। थानेदार फूल कुमार ने बताया कि मोबाइल स्नेचिंग की वारदात बारे थाना समालखा में नितिन मूल निवासी यूपी हाल निवासी समालखा की शिकायत पर केस दर्ज है।

पानीपत: दंपति को पीटा, केस दर्ज
पानीपत। पानीपत के राज नगर इलाके में माफिक, सलमान, शाहरुख और शबीर ने मंडिकल स्टोर संचालक दंपति को भारपीट कर गंभीर रूप से घायल कर दिया। दंपति का आरोप है कि पश्चिम बंगाल में हुए विस चुनाव में उन्होंने भाजपा का समर्थन किया था, इसके चलते आरोपी उसने रंजिश रखे हुए थे। बाइक खड़ी करने का बहाना बनाकर आरोपियों ने दंपति को पीटा, वहीं महिला के साथ छेड़खानी की। पुलिस ने केस दर्ज कर जांच शुरू कर दी है।

पंचकूला प्लॉट मामले पर दोषियों को नहीं मिलेगी राहत: मनोहर लाल

■ भूपेंद्र सिंह हुड्डा पर साधा निशाना, बोले, घोटालों का रहा है इतिहास
■ कमर्शियल गैस कीमतों पर दी सफाई, अंतरराष्ट्रीय हालात को बताया वजह
■ दुष्यंत चौटाला की महापंचायत पर टिप्पणी, राजनीति के तरीके पर उठाए सवाल

हरिभूमि न्यूज़ ►► करनाल

केंद्रीय ऊर्जा, आवासन एवं शहरी मामलों के मंत्री मनोहर लाल ने करनाल में मीडिया से बातचीत के दौरान पंचकूला प्लॉट आवंटन मामले सहित कई अहम मुद्दों पर अपनी प्रतिक्रिया दी। उन्होंने पूर्व मुख्यमंत्री भूपेंद्र सिंह हुड्डा पर निशाना साधते हुए कहा कि ऐसे मामलों का उनका पुराना इतिहास रहा है और पहले भी कई घोटाले सामने आ चुके हैं। उन्होंने स्पष्ट किया कि किसी भी दोषी को बख्शा नहीं जाएगा और अंतिम



फैसला अदालत ही करेगी। कमर्शियल गैस सिलेंडर के बढ़ते दामों पर उन्होंने कहा कि यह अंतरराष्ट्रीय परिस्थितियों पर निर्भर करता है। अमेरिका और ईरान के बीच तनाव के कारण आपूर्ति

प्रभावित हुई, जिससे कीमतों में वृद्धि हुई। हालांकि अब स्थिति में सुधार हो रहा है और दाम बाजार के अनुसार तय होते हैं। एमिजेंट पोल को लेकर उन्होंने भरोसा जताते हुए कहा कि ये मीडिया के आकलन होते हैं और 4 मई को आने वाले चुनाव परिणाम इनके अनुरूप रह सकते हैं। वहीं, दुष्यंत चौटाला की महापंचायत पर टिप्पणी करते हुए उन्होंने उनके राजनीतिक तौर-तरीकों पर सवाल उठाए। साथ ही गांवों के विकास के लिए योजनाओं पर भी जानकारी साझा की।

सोहाना में योगशाला पहुंचे केंद्रीय मंत्री मनोहर लाल, साधकों संग किया संवाद

करनाल। केंद्रीय ऊर्जा, आवासन एवं शहरी मामलों के मंत्री मनोहर लाल ने शुक्रवार सुबह नजदीकी गांव सोहाना के पंचायत भवन में संचालित योग कक्षा का निरीक्षण किया। प्राप्त जानकारी के अनुसार मंत्री सुबह करीब साढ़े छह बजे पंचायत भवन पहुंचे, जहां साधकों ने प्रार्थना के साथ योग सत्र की शुरुआत की। केंद्रीय मंत्री के समक्ष योग सहायक बलजीत सिंह ने साधकों को हाथ-पैर व कंधों के सूक्ष्म व्यायाम करवाए। इसके बाद ताड़सन, वृक्षासन, त्रिकोणासन, अर्ध चक्रासन, पादहस्तासन जैसे खड़े होकर किए जाने वाले आसनों का अभ्यास कराया गया। वहीं लैट कर किए जाने वाले आसनों में उत्तान पादासन, अर्ध पवन मुक्तासन, पवनमुक्तासन, सेतुबंदासन व चक्रासन का अभ्यास कराया गया। इसके साथ ही पेट के बल किए जाने वाले आसनों में मकरासन, भुजंगासन, धनुरासन और शलभासन भी करवाए गए। केंद्रीय मंत्री मनोहर लाल करीब एक घंटे तक योगशाला में मौजूद रहे। उनके आगमन की सूचना मिलने पर सरपंच प्रतिनिधि विक्रम कुमार सहित अन्य गांधीग भी मौके पर पहुंचे और उनका स्वागत किया। योग कक्षा के उपांगत मंत्री ने साधकों के साथ करीब आधा घंटा संवाद किया और उनसे योग के प्रति उनकी रुचि व अकुभव के बारे में जानकारी ली।

गेट पास नहीं कटने से किसान भड़के, वादा खिलाफी का आरोप

इंद्री अनाज मंडी के गेट के सामने करनाल स्टेट हाईवे किया जाम

■ डायल 112 व प्रशासन मौके पर पहुंचे, एक घंटे तक बाधित रहा यातायात
■ तहसीलदार के हस्तक्षेप के बाद गेट पास प्रक्रिया शुरू किसानों ने खोला जाम

हरिभूमि न्यूज़ ►► इंद्री

अनाज मंडी इंद्री में पिछले तीन दिनों से गेहूं लेकर आ रहे किसानों के गेट पास नहीं काटने से शुक्रवार को किसानों का गुस्सा फूट गया । किसानों ने करनाल-इंद्री स्टेट हाईवे पर अनाज मंडी के गेट के सामने ट्रैक्टर ट्रालियां अड़ाकर जाम लगा दिया । जाम लगते ही स्टेट हाईवे पर वाहनों की लंबी लाइन लग गई और जाम में फंसे लोगों को परेशानी का सामना करना पड़ा । सूचना मिलते ही डायल 112 की टीम व मार्किट कमेटी अधिकारी मौके पर पहुंचे और जाम करवाने का प्रयास किया लेकिन किसान गेट पास काटने शुरू करवाने की मांग पर अड़े रहे । किसान परमजीत सिंह, मुकेश कुमार, संदीप, बीर सिंह, सुरेंद्र, रिंशिपाल व जगबीर सिंह आदि ने बताया कि वह तीन दिनों से अपनी



इंद्री। इंद्री-करनाल स्टेट हाईवे पर ट्रैक्टर ट्रालियां अड़ाकर जाम लगाते किसान ।

फोटो : हरिभूमि

गेहूं लेकर मंडी के सामने गेट पास कटवाने के इंतजार में खड़े हैं लेकिन अधिकारी गेट पास काटने का नाम नहीं ले रहे हैं । ऊपर से मौसम की मार चल रही है । किसानों ने बताया कि अगर वे अधिकारियों से बात करते हैं तो वह गेट पास वेरिफिकेशन का बहाना बनाकर टालमटोल कर रहे हैं । ऐसे में उन्हें मजबूरन जाम लगाना पड़ा । करीब एक घंटा जाम के बाद इंद्री के तहसीलदार विनोद मेहरा मौके पर

पहुंचे और किसानों के गेट पास वेरीफाई कर गेट पास काटने शुरू करवाए । उसके बाद किसानों ने जाम खोल दिया । मंडी प्रधान सुमेर चंद कांबोज ने बताया कि अब मंडी में बहुत कम गेहूं की आवक है लेकिन अधिकारियों ने गेट पास वेरीफाई करने के नाम पर किसानों के गेट पास काटने बंद कर दिए जिससे किसानों व आदतियों को काफी परेशानी का सामना करना पड़ रहा है ।

अब दिक्कत नहीं होगी

अनाज मंडी में लिफ्टिंग ज्यादा पैंडिंग हो गई थी ऊपर से मौसम भी खराब चल रहा था जिस कारण मंडी में तीन दिन पहले के इनकमिंग गेट पास काटने बंद कर दिए थे । गेट पास नहीं काटने से खपा होकर किसानों ने स्टेट हाईवे पर जाम लगा दिया था । किसानों किसी भी प्रकार की समस्या नहीं आने दी जाएगी । -अजीत सिंह, मार्केट कमेटी सचिव

पिकअप की टक्कर से बाइक में लगी आग, युवक की मौत

कुरुक्षेत्र। कुरुक्षेत्र-ढांड रोड पर गांव खानपुर रोड़ान के पास हुए सड़क हादसे में बाइक सवार युवक फिरोज खान की मौत हो गई। 30 वर्षीय फिरोज, जो घरोंडा के बजाज कॉलोनी का रहने वाला था, शादी समारोह में शामिल होने जा रहा था। इसी दौरान एक पिकअप ने ओवरटेक करते हुए उसकी बाइक को टक्कर मार दी। टक्कर लगते ही फिरोज सड़क पर गिर गया और गंभीर रूप से घायल हो गया। हादसे के बाद बाइक में अचानक आग लग गई, जिससे वह पूरी



तरह जलकर राख हो गई। पिकअप चालक मौके पर वाहन छोड़कर फरार हो गया। हादसीरों की सूचना पर एम्बुलेंस ने घायल को अस्पताल पहुंचाया, जहां डॉक्टरों ने उसे मृत घोषित कर दिया। पुलिस ने मामला दर्ज कर जांच शुरू कर दी है।

वीडियो में मुसाइड करने की बात कहकर युवक लापता

कुरुक्षेत्र। पिहोवा का युवक वीडियो में मुसाइड करने की बात कहकर लापता हो गया। शाम को उसकी बाइक ज्योतिसर गांव के पास भाखड़ा नहर के पास से बरामद हुई। परिवार ने ट्रांसपोर्टर पर धोखे से मकान नाम करवाने और चावल एजेंट समेत कई लोगों पर पैसे के लेन-देन का दबाव डालने के आरोप लगाए। संजीव कुमार ने बताया कि उसका छोटा भाई कुलदीप सिंह शादीशुदा है। कुलदीप ट्रांसपोर्ट के काम से जुड़ा हुआ है। उसने ट्रांसपोर्ट पर अपनी गाड़ियां लगा रखी हैं। वीरवार को कुलदीप ने चार वीडियो रिकॉर्ड की और उनके पास भेजी। उसके बाद कुलदीप बाइक लेकर चला गया, लेकिन वापस नहीं लौटा। थाना सिटी पिहोवा के एसएचओ सुनील वत्स ने बताया कि पुलिस को कुलदीप की बाइक ज्योतिसर से मिली है। पुलिस कुलदीप की तलाश कर रही है। कुलदीप को नहर की पटरी पर देखा गया था।

छेड़छाड़ का विरोध करने पर आरोपी युवक ने किशोरी के भाइयों पर किया जानलेवा हमला

यमुनानगर। थाना सांदौरा क्षेत्र के एक गांव में किशोरी व उसकी मां द्वारा छेड़छाड़ का विरोध करने से गुस्साए युवक ने अपने दो दर्जन साथियों के साथ मिलकर किशोरी के भाइयों पर जानलेवा हमला कर दिया। जिससे किशोरी के तीन भाई गंभीर रूप से घायल हो गए। घायलों का इलाज अस्पताल में चल रहा है। पुलिस ने किशोरी की शिकायत पर आरोपी युवक को नामजद करते हुए 25 अन्य के खिलाफ पोक्सो एक्ट उभरे विभिन्न धाराओं के तहत केस दर्ज कर कार्रवाई शुरू कर दी। सांदौरा थाना क्षेत्र के एक गांव निवासी 15 वर्षीय किशोरी ने महिला पुलिस थाने में दी शिकायत में बताया कि उनके गांव का ही मुकेश काफी दिन से उसका पीछा कर उसे परेशान कर रहा था।

यमुनानगर: ट्रैक्टर पर गलत नंबर स्टिकर लगाकर मंडी में गेहूं बेचने आए व्यक्ति पर केस दर्ज

यमुनानगर। छत्रोली अनाज मंडी में यूपी नंबर के ट्रैक्टर पर गलत नंबर स्टिकर लगाकर गेहूं को बेचने आए व्यक्ति के खिलाफ पुलिस ने धोखाधड़ी के आरोप में केस दर्ज किया है। हरियाणा की अनाज मंडियों में यूपी से आने वाली गेहूं पर सरकार द्वारा पाबंदी लगाई हुई है। 29 अप्रैल को किसानों ने उत्तर प्रदेश के एक ट्रैक्टर को गेहूं से भरी ट्राली के साथ पकड़ा था। जिस पर हरियाणा का नंबर स्टिकर के साथ लिखा हुआ था। गांव बलौली निवासी जसप्रीत सिंह ने छत्रोली पुलिस थाने में दी शिकायत में बताया कि 29 अप्रैल को वह छत्रोली अनाज मंडी में गेहूं बेचने के लिए आया था। इस दौरान उसे वहां पर एक उत्तर प्रदेश का ट्रैक्टर ट्राली गेहूं से लोड खड़ा दिखाई दिया। जब उन्होंने वहां जाकर ट्रैक्टर चालक से बात की तो वह कोई जवाब नहीं दे पाया। नंबर की जांच की तो वह फर्जी मिला। सूचना छत्रोली पुलिस को दी। पुलिस ने शमशाद के खिलाफ केस दर्ज कर लिया।

कुवि के वार्षिक समारोह में वीसी प्रो. सचदेवा ने दिया विकसित भारत का संदेश

स्वदेशी अपनाने और रोजगार देने वाला बनने का आह्वान

■ खेल, शैक्षिक व सांस्कृतिक गतिविधियों में उत्कृष्ट विद्यार्थियों को किया सम्मानित

हरिभूमि न्यूज़ ►► कुरुक्षेत्र

कुरुक्षेत्र विश्वविद्यालय के शिक्षक प्रशिक्षण एवं अनुसंधान संस्थान में शुक्रवार को वार्षिक पारितोषिक वितरण समारोह में बतौर मुख्यातिथि कुरुक्षेत्र विश्वविद्यालय के कुलगुरु प्रो. सोमनाथ सचदेवा ने खेलकूद प्रतियोगिता, शैक्षिक, सांस्कृतिक, साहित्यिक एवं अन्य गतिविधियों में उत्कृष्ट प्रदर्शन करने



कुरुक्षेत्र। वार्षिक पारितोषिक वितरण समारोह में विद्यार्थियों को सम्मानित करते कुलगुरि प्रो. सोमनाथ सचदेवा।

फोटो : हरिभूमि

वाले विद्यार्थियों को पुरस्कृत करते हुए कहा कि युवा संकल्पबद्ध होकर

विकसित भारत अभियान 2047 में अपना योगदान दें। उन्होंने कहा कि

भारत को आत्मनिर्भर बनाने की दिशा में युवा उद्यमिता एवं नवाचार के मार्ग पर चलकर नौकरी मांगने की बजाय नौकरी देने वाले बने। उन्होंने कहा कि भारत को विकसित बनाने के लिए युवा पीढ़ी को विदेशी वस्तुओं को छोड़कर स्वदेशी वस्तुओं का उपयोग करना चाहिए। यह विचार हमारे खान-पान, वेशभूषा, वस्तुओं के उपयोग में झलकनी चाहिए।

इस अवसर पर आईटीटीआर की प्राचार्या प्रो. अनिता दुआ ने कुलगुरु प्रो. सोमनाथ सचदेवा को पुष्पगुच्छ देकर स्वागत करते हुए संस्थान को 2025-26 वार्षिक रिपोर्ट को प्रस्तुत किया जिसमें वर्ष भर की शैक्षणिक एवं सह पाठ्यचर्या संबंधी गतिविधियों की

विस्तृत जानकारी शामिल थी। कार्यक्रम में बीएड की छात्रा अंजलि व अनिसा द्वारा समूह गीत के रूप में मनमोहक सांस्कृतिक प्रस्तुति दी गई। शिक्षक डॉ. दिग्विजय सिंह ने स्वदेशी व स्वावलंबन भाव गीत प्रस्तुत किया। मंच का संचालन छात्रा वंशिता ने निभाई। धन्यवाद प्रस्ताव सहायक प्रोफेसर दिविज गुप्तानी ने किया।


इस अवसर पर प्रोफेसर उषा रंगा अधिष्ठाता शिक्षा संकाय, आईआईएचएस प्राचार्या प्रो. रीटा, प्रो. कुसुमलता, डॉ. रोहिणी, डॉ. रीटा सेनी, डॉ. ममता चावला, डॉ. अंजेल सिंह, रीना यादव, पूजा सेनी, कंचनलती कौर, मनप्रीत कौर, समीक्षा व कविता सहित गैर-शिक्षक कर्मचारी उपस्थित रहे ।

चालक की लापरवाही से नाबालिग की मौत

■ ढांड रोड पर हादसा, दर्शन यात्रा पर जा रहे परिवार में पसरा मातम

हरिभूमि न्यूज़ ►► कुरुक्षेत्र

कुरुक्षेत्र में ढांड रोड पर एक दर्दनाक हादसे में पिकअप गाड़ी चालक की लापरवाही से 17 वर्षीय नाबालिग हेमंत कुमार की मौत हो गई। हेमंत राजस्थान के अलवर जिले के गांव सोखर का निवासी था और अपने परिवार के साथ हिमाचल में नौ दिव्यों के दर्शन के लिए जा रहा था। परिजनों के अनुसार, वे 152-डी मार्ग से होते हुए ढांड रोड पहुंचे, जहां चालक पम्पी राम ने गाड़ी रोककर बांथरूम के लिए सभी को उतार दिया। इसी दौरान हेमंत सड़क किनारे बैठा था और उसके पास



उसके फूफा श्यामबीर भी थे। तभी चालक ने अचानक तेज गति से गाड़ी पीछे कर दी, जिससे गाड़ी की डाला हेमंत के सिर में लगी और वह मौके पर ही गंभीर रूप से घायल हो गया। श्यामबीर के सिर में भी चोट आई और उन्हें 12 टोंके लगे। हेमंत को पहले एलएनजेनी अस्पताल कुरुक्षेत्र और फिर पीजीआई चंडीगढ़ रेफर किया गया, लेकिन हालत बिगड़ने पर परिजन उसे जयपुर ले जाने लगे। रास्ते में अलवर के पास उसकी मौत हो गई। पुलिस ने आरोपी चालक के खिलाफ केस दर्ज कर लिया।

खबर संक्षेप

इस्कॉन ने प्रभात फेरी निकाली
पानीपत। इस्कॉन कुरुक्षेत्र व इस्कॉन प्रचार समिति पानीपत के संयुक्त तत्वावधान में आयोजित श्रीमद्भागवत कथा एवं भगवान श्रीकृष्ण-बलराम रथयात्रा महोत्सव के तहत एक मई को प्रभात फेरी निकाली गई। इस अवसर पर मोहन बंसल, सुरेश जिंदल, मेयर कोमल सैनी, गर्जंद्र सलुजा, नवीन भाटिया, राहुल विज, राजीव गुप्ता, चांद भाटिया, अशोक आर्य, राजेश कुमार, महेंद्र कंसल, नीरज गोयल, विजय जैन, संजय गुप्ता, सुंदर लाल चुघ, आशु गुप्ता, अशोक गोयल, महेश थरजा, रविंद्र सैनी, संजय कटारिया, वेद पराशर, पंकज शर्मा, संचित गुप्ता, भुवन चुघ आदि उपस्थित रहे।

हादसे में ग्रामीण गंभीर रूप से घायल
पानीपत। पानीपत से बाइक पर सवार होकर अपने गांव इसराना जा रहे दीपक पुत्र सतवीर को ट्रैक्टर ने टक्कर मार दी। हादसे में दीपक गंभीर रूप से घायल हो गया। वहीं दीपक को ट्रैक्टर के चालक देवेंद्र ने अस्पताल में भर्ती करवाया। इधर, दीपक की शिकायत पर इसराना थाना पुलिस ने देवेंद्र निवासी गांव कारद पर केस दर्ज कर जांच शुरू कर दी है।

पानीपत से छात्रा लापता, केस दर्ज
पानीपत। पानीपत के एक गांव की 12वीं कक्षा में पढ़ रही 17 वर्षीय छात्रा संदिग्ध हालात में लापता हो गई। परिवर्जनों ने उसकी हर संभावित स्थल पर तलाश की, लेकिन उसका कोई सुराग नहीं लगा। इधर, परिवर्जनों की शिकायत पर इसराना थाना पुलिस ने अज्ञात पर केस दर्ज कर लडकी की तलाश शुरू कर दी है।

पुलिस ने देहेज प्रताड़ना का केस दर्ज किया
पानीपत। पानीपत निवासी विवाहिता की शिकायत पर थाना हड़ा सेक्टर-13/17 थाना पुलिस ने उसके पति, सास, ननद और मामा समूह के खिलाफ केस दर्ज किया है। विवाहिता का आरोप है कि सुसराला वाल उसे दहेज के लिए तंग करते हैं। वहीं पति ने छुपके से उसके साथ संभोग अवधि का वीडियो भी बनाया। इधर, पुलिस ने इस केस की जांच शुरू कर दी है।

परचून की दुकान से नगदी चोरी
पानीपत। पानीपत के गांव मतलौडा की दुर्गा कालोनी में दयानंद की परचून की दुकान से चोर ने 82 हजार रुपये की नगदी चोरी कर ली। वहीं चोरी की यह पूरी वारदात दुकान में लगे सीसीटीवी कैमरे में दर्ज हो गई। दुकानदार ने आरोपी की पहचान बिखन निवासी गांव वैसर के रूप में की और मतलौडा थाना को इसकी शिकायत साक्ष्यों के साथ की। पुलिस ने बिखन पर केस दर्ज कर जांच शुरू कर दी है।

कट्टे व कारतूस के साथ पकड़ा
पानीपत। सीआईए टू पुलिस ने अंसंध रोड पर सेंट मेरी स्कूल के पास साहिल पुत्र बलजीत निवासी वैसर को दो केसी पिस्तौल व जिंदा कारतूस के साथ पकड़ा है। थानेदार वीरेंद्र ने बताया कि साहिल के खिलाफ थाना पुराना औद्योगिक में आम्स एक्ट के तहत केस दर्ज करवाया गया है। आरोपी का पहले भी अपराधिक रिकार्ड रहा है।

पुलिस ने मारपीट के आरोपी पकड़े
पानीपत। कृष्णपुरा चौकी पुलिस ने गोहाना मोड़ के पास दीपक का रास्ता रोक कर मारपीट करने के तीन आरोपियों नवीन उर्फ नीशु, गौरव उर्फ पिंडी निवासी कृष्णपुरा व साहिल निवासी गोहाना जिला सोनीपत को गिरफ्तार किया है। चौकी प्रभारी करण सिंह ने बताया कि इस मामले में दीपक निवासी गांव सुताना की शिकायत पर केस दर्ज है।

पेज कीपर प्रतियोगिता में आरती प्रथम
पानीपत। आईबी कॉलेज में वाणिज्य एवं प्रबंधन विभाग द्वारा बीबीए द्वितीय वर्ष के विद्यार्थियों के लिए पेज कीपर प्रतियोगिता आयोजित हुई। जिसमें आरती प्रथम, संध्या द्वितीय, लक्ष्य तृतीय, नेहा को सात्वना पुरस्कार मिला। विजेताओं को प्राचार्य डॉ. सतवीर सिंह, विभागाध्यक्ष डॉ. सुनीत शर्मा, कक्षा की मेंटर सहायक प्रो. जागृति सैनी ने पुरस्कृत किया।

900 बालिकाओं को साइकिलें देने का लक्ष्य

पानीपत रिफाइनरी ने 245 छात्राओं को सहायतार्थ साइकिलें भेंट कीं



पानीपत। पानीपत रिफाइनरी प्रमुख एमएल डहरिया के साथ साइकिलें प्राप्त करने वाली छात्राएं।

फोटो : हरिभूमि

इंडियन ऑयल की पानीपत रिफाइनरी एवं पेट्रोकेमिकल कॉम्प्लेक्स (पीआरपीसी) ने अपने कॉर्पोरेट सामाजिक दायित्व के तहत पीएम श्री राजकीय वरिष्ठ माध्यमिक विद्यालय, गांव कोहंड छात्राओं को 245 सहायतार्थ साइकिल भेंट की। वहीं, कार्यक्रम में मुख्यातिथि एमएल डहरिया, कार्यकारी निदेशक एवं रिफाइनरी प्रमुख, (पीआरपीसी) ने छात्राओं को साइकिल भेंट कर उन्हें उज्ज्वल भविष्य का आशीर्वाद दिया। जबकि संजय कुमार, महाप्रबंधक, पीआरपीसी, प्रधानाचार्य, राजकीय वरिष्ठ

माध्यमिक विद्यालय बाबुराम, सरपंच प्रतिनिधि समेत गणमान्य नागरिक उपस्थित रही। दूसरी ओर, एमएल डहरिया ने अपने संबोधन में कहा कि पीआरपीसी ने इंडियन ऑयल के मूल मूल्य राष्ट्र-प्रथम की अवधारणा के तहत यह काम किया है। वहीं, इंडियन ऑयल अपने अथक प्रयासों से न केवल देश को स्वच्छ एवं हरित ऊर्जा

पीआरपीसी इंडियन ऑयल का आभार जताया

पीआरपीसी की इस निर्यात सेवा के जरिए इन स्कूली छात्राओं को जो साइकिलें दे रहा है, उनसे इनके स्कूल में आवागमन करना आसान होगा और व अध्ययन में ज्यादा ध्यान दे पाएंगी। जबकि प्राचार्या बाबुराम, सरपंच प्रतिनिधि ने पीआरपीसी इंडियनऑयल का आभार जताया। इस कार्यक्रम में सदीप गोयल, मुख्य प्रबंधक रेनु पाठक, वरिष्ठ प्रबंधक, कॉर्पोरेट संचार भी उपस्थित रहे। वहीं, संजय कुमार, महाप्रबंधक (कर्मचारी सेवाएं) ने बताया कि पीआरपीसी ने कॉर्पोरेट सामाजिक दायित्व के अंतर्गत इस चालू वित्त वर्ष में 900 छात्राओं को साइकिलें भेंट करेगी।

प्रदान कर रहा है बल्कि अपने समाज कल्याण के कार्य भी आगे मूल्यों के तहत कई तरह के बढ़कर कर रहा है।



समालखा। गोशाला संचालकों को चेक भेंट करते हुए विधायक के प्रतिनिधि।

जनसुनवाई कर गोशालाओं को 80 लाख बांटे

समालखा। सनौली खुर्द के खंड विकास एवं पंचायत कार्यालय में शुक्रवार को जन संवाद कार्यक्रम हुआ। जिसमें विधायक मनमोहन भड़ाना के निजी सचिव विजय शेखर और शारिक ने खंड विकास एवं पंचायत अधिकारी शक्ति सिंह के साथ मिलकर जनता की समस्या सुनी और मौके पर उनका समाधान कराया। वहीं, विधायक के निजी सचिव शारिक ने बताया कि विधायक के प्रयास द्वारा समालखा विधान सभा की 13 रजिस्टर्ड गो शालाओं के 80 लाख रुपये के चेक गो शालाओं के रख रखाओ हेतु वितरित किए गए, व जन संवाद प्रोग्राम से लगभग 127 शिकायत, जिनका कुछ शिकायतो का मौके पर ही अधिकारियों के सामने ही समाधान कराया गया और कुछ शिकायत संबंधित अधिकारियों को कार्रवाई करने हेतु निर्देश दिए गए। वहीं, विधायक के निजी सचिव विजय शेखर ने दावा किया कि जनता की हर समस्या का हल करवाया जाएगा। इस अवसर पर कुलदीप भारद्वाज, खंड विकास एवं पंचायत समेत विभिन्न विभागों के अधिकारी उपस्थित रहे।

वाणी शर्मा ने पानीपत जिला जज का कार्यभार संभाला



पानीपत। जिला बार एसोसिएशन पानीपत की कार्यकारिणी ने शुक्रवार को नवनियुक्त जिला जज वाणी गोपाल शर्मा का पानीपत के कोर्ट कॉम्प्लेक्स में जोरदार स्वागत किया। वाणी गोपाल शर्मा ने जिला एवं सत्र न्यायाधीश सुदेश शर्मा के सेवानिवृत्त होने पर पानीपत के जिला एवं सत्र न्यायाधीश का पदभार संभाला है। दूसरी ओर, सेवानिवृत्त होने पर वीरवार की शाम को जिला एवं सत्र न्यायाधीश सुदेश शर्मा के सम्मान में विदाई समारोह का आयोजन किया। वहीं, वक्तव्यों ने सुदेश शर्मा के कामकाज की जमकट सरलाना करते हुए कहा कि सुदेश शर्मा ने निष्पक्षता, ईमानदारी व समर्पण भाव से सेवा की है। वहीं, सुदेश शर्मा को शॉल व स्मृति चिह्न भेंट कर सम्मानित किया गया।

इनसो ने शिक्षा मंत्री को ज्ञापन भेज कर आंदोलन की चेतावनी दी

राजकीय गर्ल्स कॉलेज को सह शिक्षा में बदलने का विरोध

कॉलेज करीब 64 गांवों की छात्राओं के लिए उच्च शिक्षा का एक सुरक्षित और सुलभ माध्यम बना हुआ है

हरिभूमि न्यूज़ ►► पानीपत

जजपा के छात्र संगठन इंडियन नेशनल स्टूडेंट ऑर्गेनाइजेशन (इनसो) के छात्र नेता बलराज देशवाल एवं राष्ट्रीय महासचिव राजेंद्र जैलदार के नेतृत्व में शुक्रवार को छात्रों ने राजकीय महिला कॉलेज मतलौड़ा को सह शिक्षा में बदलने के फैसले के विरोध में तहसीलदार मनोज कुमार को शिक्षामंत्री महिपाल दांडा व जिला उपायुक्त डॉ. वीरेंद्र दहिया के नाम ज्ञापन सौंपा। वहीं, देहावाल व राजेंद्र ने ने कहा कि राजकीय महिला कॉलेज गांव मतलौड़ा क्षेत्र की बेटियों की शिक्षा का एक महत्वपूर्ण केंद्र है। जहां वर्तमान में लगभग



पानीपत। इनसो नेता बलराज देशवाल व राजेंद्र जैलदार तहसीलदार को ज्ञापन देते हुए।

1400 छात्राएं शिक्षा ग्रहण कर रही हैं। यह कॉलेज करीब 64 गांवों की छात्राओं के लिए उच्च शिक्षा का एक सुरक्षित और सुलभ माध्यम बना हुआ है। इनसो नेताओं ने कहा कि यदि इस कॉलेज को सह शिक्षा में परिवर्तित किया जाता है, तो ग्रामीण क्षेत्र के अनेक

अभिभावक अपनी बेटियों को कॉलेज भेजने में हिचकिचाएंगे। जिससे छात्राओं की शिक्षा पर नकारात्मक प्रभाव पड़ेगा। उन्होंने कहा कि सरकार को बेटियों की शिक्षा को बढ़ावा देने के लिए ऐसे महिला कॉलेजों को और सशक्त करना चाहिए न कि उनका स्वरूप बदलना

चाहिए। इधर, बलराज देशवाल व राजेंद्र जैलदार ने चेतावनी दी कि यदि इस निर्णय को जल्द वापस नहीं लिया गया तो इनसो आंदोलन करेगा। इस अवसर पर अमन, जितेन्द्र खर्व, वंश दूर, पंकज शर्मा व प्रमोद आदि छात्र मौजूद रहे।

एआईयूटीसी ने समालखा में मजदूर दिवस मनाया

मजदूरों का शोषण बंद हो: हरिप्रकाश

श्रमिकों से अधिकारों के लिए एकजुट होने की अपील की

हरिभूमि न्यूज़ ►► समालखा

केंद्रीय ट्रेड यूनियन संगठन एआईयूटीसी से जुड़ी कारखाना मजदूर यूनियन समालखा के सदस्यों ने अंतरराष्ट्रीय मजदूर दिवस पर गोल्डन पार्क में सभा करके मई दिवस के शहीदों को याद करते हुए उन्हें श्रद्धांजलि अर्पित की। एआईयूटीसी के प्रदेश सचिव का. हरिप्रकाश ने कहा कि एक मई का दिन अंतरराष्ट्रीय मजदूर दिवस के तौर पर सारी दुनिया में मनाया जाता है। उन्होंने आरोप लगाया कि पिछले 150 वर्षों में संघर्षों के जरिए हासिल किए गए श्रम कानूनों को भाजपा की मोदी सरकार ने चार लेबर कोड लागू कर कमजोर कर दिया है। उन्होंने कहा कि इससे पूंजीपतियों



मजदूर दिवस पर श्रमिकों के हित में प्रदर्शन करते हुए एआईयूटीसी कार्यकर्ता।

और मालिकों को मजदूरों के शोषण के लिए अधिक अधिकार मिल गए हैं। इस अवसर पर राजवीर सिंह, कविता और संजीव कुमार ने भी सभा को संबोधित किया। वहीं, सभा को राजवीर सिंह, कविता, संजीव कुमार ने संबोधित करते हुए श्रमिकों से अधिकारों के लिए एकजुट होने

की अपील की। इस अवसर पर सुरेश, राममेहर सिंह, अलियास, बलबीर सिंह, दलबीर सिंह, संजीव कुमार, अजीत यादव, जीत सिंह, कमलेश, कविता, सुमन, शकुन्तला, कौशल्या, आशा, सरोज, मंजुला व ओम देवी आदि मौजूर रहे।

किशोरी के साथ दुष्कर्म, पीड़िता की मां के साथ लिव इन रिलेशन में रहा है आरोपी

पानीपत। पानीपत की एक कॉलोनी में एक महिला के साथ पिछले सात साल से लिव-इन रिलेशनशिप में रह रहे श्रीमंगवान निवासी जुलाना जिला जॉद ने उसकी 16 वर्षीय नाबालिग बेटी के साथ दुष्कर्म किया। पुलिस को दी शिकायत में महिला ने बताया कि वह अपने तीन बच्चों केस साथ अपने पति से सात सालों से अलग रह रही है और वर्तमान में अपने बच्चों के साथ श्रीमंगवान के साथ लिव इन रिलेशनशिप में रह रही है। इधर, पीडित लडकी की मां की शिकायत पर पुलिस ने लडकी के बयान दर्ज किए और उसकी मेडिकल जांच करवाई। पुलिस ने श्रीमंगवान पर पाँचसो एक्ट समेत विभिन्न आरोपों में केस दर्ज कर उसे गिरफ्तार कर लिया है।

मजदूर दिवस मनाया

पानीपत। हिंदू मजदूर सभा के तत्वावधान में शुक्रवार को महादेव कॉलोनी में टेक्सटाइल श्रमकों के साथ मजदूर दिवस मनाया गया। वहीं, सभा जिला अध्यक्ष अशोक ने बताया कि मजदूर सभा, श्रमिकों के हितों के लिए लगातार संघर्ष कर रही है। इधर, आवामी एकता मंच हरियाणा संयोजक एडवोकेट संजय कुमार ने मजदूरों से एकजुट होकर अधिकारों के लिए संघर्ष करने की अपील की। कार्यक्रम में जनशिकार संघर्ष मंच अध्यक्ष यामीन मलिक, राजेंद्र ने भी संबोधित किया।

जेल से बाहर आते ही बाइक विक्रेता ने फिर किया स्टंट

हरिभूमि न्यूज़ ►► पानीपत

खतरनाक स्टंट करने के आरोपी बाइक विक्रेता ने अदालत से जमानत मिलते ही एक बार फिर पुलिस प्रशासन का मजाक उड़ाया है। आरोपी ने न केवल दोबारा स्टंट किया, बल्कि मीडिया को भी फ्री प्रमोशन के लिए ताना मारा है। स्मरणीय है कि पुलिस ने श्री देवी मंदिर के सामने बूलेट बाइक से फायर स्टंट के मामले में आरोपी वंश निवासी तेज कालोनी व समीर निवासी माईजी कालोनी को गिरफ्तार किया था। इनके खिलाफ श्री देवी मंदिर के पास दोनों का स्टंट करने का वीडियो वायरल हुआ था। वहीं, इस मामले में थाना शहर में सिक्योरिटी एजेंट एसएसआई कर्मबीर ने शिकायत पर केस दर्ज है। दूसरी



ओर, डीएसपी हेडक्वार्टर सतीश वर्मा ने बताया कि जमानत पर रिहा होते ही फिर से मुंह पर काला कपडा बांध कर बाइक पर स्टंट करने वाले आरोपी की तलाश में पुलिस की दो टीमें लगी है। जल्द ही उसे गिरफ्तार किया जाएगा, उस पर थाना सिटी में दूसरा केस भी दर्ज किया जाएगा।

दुर्गा मंदिर परिसर में श्रद्धालुओं के लिए स्थापित किया वाटर कूलर

शाहबाद। सामाजिक सरोकारों के तहत रोटेरी क्लब शाहबाद मारकंडा ने दुर्गा मंदिर परिसर में श्रद्धालुओं एवं आमजन की सुविधा के लिए वाटर कूलर स्थापित किया। इस सेवा प्रकल्प में थाना परिवार, सिडनी (ऑस्ट्रेलिया) द्वारा स्पॉन्सर

किया गया। कार्यक्रम का शुभारंभ मंदिर परिसर में पंडित रवि जेटली जी ने विधिवत पूजा-अर्चना के साथ किया। रोटेरी प्रधान सेटेरियन डॉ. आर एच घुमन ने कहा कि रोटेरी का उद्देश्य समाज में स्थायी और उपयोगी सेवाएं प्रदान करना है।

बरसातों से पहले सीवरेंज और नालों की सफाई के लिए आदेश

पिहोवा। हरियाणा विधानसभा के उपाध्यक्ष डा. कृष्ण लाल मिश्रा ने कहा कि पिहोवा में चल रहे विकास कार्यों की निर्माण सामग्री की गुणवत्ता में किसी स्तर पर कमी नहीं आनी चाहिए और निर्माण कार्य को निर्धारित समय अवधि के अंदर पूरा करना सुनिश्चित किया जाए। इतना ही नहीं मुख्यमंत्री की घोषणाओं को तेज गति के साथ पूरा किया जाए। अगर किसी भी स्तर पर अधिकारी, कर्मचारी ने लापरवाही की तो कार्रवाई करने में देरी नहीं की जाएगी। विधानसभा के उपाध्यक्ष डा. कृष्ण लाल मिश्रा शुक्रवार को एसडीएम कार्यालय में सभागार में शहर में चल रहे विकास कार्यों और भावी योजनाओं को लेकर अधिकारियों को कुछ आवश्यक दिशा निर्देश दे रहे थे। इससे पहले भाजपा के वरिष्ठ नेता जग भगवान शर्मा डीडी, अतिरिक्त उपायुक्त विवेक आर्य ने पिहोवा पहुंचने पर हरियाणा विधानसभा के उपाध्यक्ष कृष्ण लाल मिश्रा का पुष्प गुच्छ भेंट कर स्वागत किया। इसके उपरांत हरियाणा विधानसभा के उपाध्यक्ष कृष्ण लाल मिश्रा ने सभी अधिकारियों से विधानसभा पिहोवा में चल रहे विकास कार्यों की फीडबैक रिपोर्ट ली। उन्होंने नगरपालिका और जनस्वास्थ्य विभाग के अधिकारियों को सूख आदेश दिए कि बरसातों के सीजन से पहले नालियों और सीवरेंज की सफाई व्यवस्था करना सुनिश्चित करेंगे। इस कार्य को अधिकारी पूरी गंभीरता के साथ लेकर लक्ष्य को पूरा करने का प्रयास करना होगा।

सूचना

मैं, रामफल पुत्र समेरा निवासी मकान नं. 1002/189, नरनदीक सरकारी स्कूल गांव सुताना, जिला पानीपत बयान करता हूँ कि मेरा पुत्र सुनील कुमार व उसकी पत्नी सुनीता मेरे कहने सुनने से बाहर हैं और मेरे साथ मार पीट करते हैं। मैं इन दोनों को अपनी चल अचल सम्पत्ति से बेदखल करता हूँ। भविष्य में इनके द्वारा किये गए किसी भी प्रकार के लेन देन एवं वाद विवाद के यह स्वयं जिम्मेदार होंगे। मेरी कोई जिम्मेदार नहीं होगी।

न्यायालय तहसीलदार-कम-सब-जिस्टार पानीपत। श्रीमं प्रमलका पानी स्वविषय कुमर गुलाटी निवासी मकान नंबर 858, तेन कालोनी, तहसील व जिला पानीपत।

जगरत पब्लिक
इस इश्तहार के माध्यम से हर आम व खास को सूचित किया जात है कि प्रेमलाल पन्नी और स्व. विजय कुमार गुलटी निवासी मकान नंबर 858, तेन कालोनी, तहसील व जिला पानीपत ने दस्तावेज पंजीकृत हेतु इस कार्यालय में पेश किया है। जिसमें स्पष्ट रूप से बताया गया है कि श्रावों के पति विनय कुमार गुलटी पुत्र रामप्रकाश गुलटी की मृत्यु दिनांक 20/10/2004 को हो चुकी है। गुलटी को मृत्यु 13/09/2024 को हो चुकी है। जिसकी मृत्यु उपरान्त चार जवान वारिस हैं। जिसका विवरण इस प्रकार है। 1. प्रेमलाल पुत्र, 2. पुनम विषवा, 3. तरुण पुत्र, 4. हनीशा पुत्री है अन्य कोई वारिस नहीं है व वारसना को तत्सदीक द्वारा श्री जगदीश अग्रवाल निमन पार्षद व सुभाष गुलटी हल्का पानीपत दिनांक 05/03/2026द्वारा अपनी रिपोर्ट में इन्हीं वारसना को सदीक की गई है - 1. प्रमल विषवा, 2. सारिका पुत्री, 3. ज्योति पुत्री, 4. श्रमा पुत्री, 5. दीपक पुत्र यह है कि इनका वारिसों में से दीपक पुत्र स्व. श्री विनय कुमार गुलटी की मृत्यु दिनांक 13/09/2024 को हो चुकी है इनकी मृत्यु उपरान्त चार जवान वारिस विनय विवरण इस प्रकार है। 1. प्रमलता माता, 2. पुनम विषवा, 3. तरुण पुत्र, 4. हनीशा पुत्री है। इनके देहावा अन्य कोई वारिस / उत्तराधिकारी नहीं है। इसके सम्बंध में इस इश्तहार के माध्यम से सूचित किया जाता है कि उपरोक्त मुक्त के वताय गये वारिस उत्तराधिकारी के बानत कोई शक एवं पराजग हो तो वह स्वयं / अधिकारता के माध्यम से इस नोटिस के प्रकाशन के उपरान्त 15 कार्य दिवस के अन्दर - अन्दर इस कार्यालय में कायदियस के दिन अपनी आपत्ति पेश कर सकता है। अन्यथा उपरोक्त तथ्यों के आधार पर दस्तावेज का पंजीकरण कर दिया जायेगा। यह नोटिस वास्तु इश्तहार आज दिनांक 29.04.2026 को मेरे इश्तहार व न्यायालय की मोहर द्वारा जारी किया गया है।

हस्ता- / तहसीलदार-कम-सब-जिस्टार, पानीपत।

खबर संक्षेप

प्रॉपर्टी पर लगई बैंक की सील को तोड़ा

जींद। जुलाना थाना पुलिस ने एक व्यक्ति द्वारा बैंक द्वारा सील की गई प्रॉपर्टी को दोबारा से अपने कब्जे में लेने पर तीन लोगों के खिलाफ मामला दर्ज किया है। पुलिस मामले की जांच कर रही है। एयू स्मॉल फाइनेंस बैंक के प्रतिनिधि विकास पंवार ने पुलिस को दो शिकायत में बताया कि बैंक ने 27 फरवरी 2026 को ड्यूटी मजिस्ट्रेट और पुलिस की मौजूदगी में प्रॉपर्टी का कब्जा लिया था लेकिन जब 17 अप्रैल को बैंक अधिकारी विकास पंवार प्रॉपर्टी के निरीक्षण के लिए पहुंचे तो वहां पर ताला और सील टूटी हुई मिली। जुलाना थाना पुलिस ने बैंक अधिकारी की शिकायत पर सपना और उसके पति राजेश तथा एक अन्य संदीप के खिलाफ मामला दर्ज कर लिया है। पुलिस मामले की जांच कर रही है।

हर्षोल्लास से मनेगा परशुराम प्रकटोत्सव

उचाना। भाजपा नेता योगेश कसूहन ने कहा कि 3 मई को उचाना की ब्राह्मण धर्मशाला में भगवान परशुराम प्रगटोत्सव हर्षोल्लास से मनाया जाएगा। इसको लेकर आयोजन समिति गांव-गांव जाकर निमंत्रण दे रही है। मुख्य अतिथि के तौर पर विधायक देवेंद्र चतरभुज अत्री पहुंचेंगे। मुख्य वक्ता शिक्षाविद रामचंद्र अत्री होंगे। हरियाणवी कलाकार संदीप शर्मा साहिल हरियाणवी अपने गीतों से भगवान परशुराम के जीवन एवं उनकी महिमा पर प्रकाश डालेंगे। हलके भर से ब्राह्मण समाज के प्रमुख लोग भी कार्यक्रम का हिस्सा बनेंगे। हवन से कार्यक्रम की शुरूआत होगी।

अलग-अलग स्थानों से लाखों की चोरी

जींद। जिला में चोरों ने अलग-अलग स्थानों से लाखों रुपये का सामान चोरी कर लिया। संबंधित थाना पुलिस ने चोरी के मामले दर्ज कर जांच शुरू कर दी है। रोहतक रोड स्थित बाईपास नाके के पास दुकान मालिक सुरेश कुमार ने पुलिसवालों की शिकायत में बताया कि 30 अप्रैल की शाम को उसकी दुकान से अज्ञात व्यक्ति ने करीब आठ से 10 हजार रुपये नगद चोरी कर लिया। वहीं गांव बेलावरवा निवासी दुकान मालिक शमशेर सिंह ने पुलिस को दी शिकायत में बताया कि अज्ञात लोगों ने उसकी दुकान का ताला तोड़ कर दुकान में रखे करीब सात हजार रुपये के सिक्के चोरी कर लिए हैं।

उचाना में सरकारी छुट्टी के बाद खुला मिला स्कूल

जींद। हरियाणा सरकार द्वारा बुद्ध पूर्णिमा पर छुट्टी के बावजूद स्कूल लगा नियमों की उल्लंघना करने वाले स्कूल पर उचाना नायब तहसीलदार अशोक कुमार ने दस्तक दी। तहसीलदार श्री शिव मंदिर सनातन धर्म वरिष्ठ माध्यमिक विद्यालय उचाना कला के निरीक्षण पहुंचे। निरीक्षण के दौरान पाया गया कि यहां छुट्टी के बावजूद कक्षाएं लगी हुई थीं। जिस पर नायब तहसीलदार ने स्कूल प्रिंसिपल को चेताया कि सरकारी छुट्टी थी और उसके बावजूद भी स्कूल क्यों लगाया गया है। जिस पर प्रिंसिपल ने कहा कि हमें इस बारे में ज्ञान नहीं था। भविष्य में ध्यान रखा जाएगा। नायब तहसीलदार ने कहा कि भविष्य में सरकार के द्वारा जो भी आदेश जारी किया जाए।

मजदूर दिवस पर संगठनों ने किया प्रदर्शन

जींद। अंतरराष्ट्रीय मजदूर दिवस के अवसर पर शुक्रवार को जुलाना के लेबर शेड में मजदूरों के कर्मचारियों और स्क्रीन वर्कर्स ने अपनी एकजुटता का प्रदर्शन किया। इस अवसर पर सीटू, सर्व कर्मचारी संघ और रिटायर्ड कर्मचारी संघ से जुड़े विभिन्न संगठनों ने साझा तौर पर मई दिवस मनाया और श्रमिकों के अधिकारों के लिए संघर्ष जारी रखने का संकल्प लिया। कार्यक्रम को संबोधित करते हुए सीटू के जिला अध्यक्ष रमेश चंद ने कहा कि एक मई का दिन दुनिया भर के मजदूरों की शहादत और उनके संघर्ष का प्रतीक है। उन्होंने वर्तमान सरकार की नीतियों की आलोचना करते हुए कहा कि श्रम कानूनों में बदलाव कर मजदूरों को गुलाम बनाने की साजिश रची जा रही है। जिसे बर्बाद नहीं किया जाएगा। इस आयोजन की खास बात यह रही कि लेबर शेड में एकत्रित होने के बाद भारी संख्या में मजदूरों और कर्मचारियों अतिरिक्त विभाग के कर्मचारियों की हड़ताल का समर्थन करने के लिए उनके धरना स्थल पर पहुंचे। यहां प्रदर्शनकारियों ने सरकार के खिलाफ जमकर नारेबाजी की और मांग की कि कर्मचारियों की जायज मांगों को तुरंत पूरा किया जाए।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक

ऑफिस नं.: 9253681019-20, फोन : 9253681010, 9253681005

नगर निगम चुनाव: 20 वार्डों में 1.98 लाख से ज्यादा नागरिक करेंगे मतदान

शहर के वार्ड नंबर एक में सबसे कम और 9 में सबसे ज्यादा मतदाता

हरिभूमि न्यूज़ ►► अंबाला

नगर निगम चुनाव के लिए प्रशासन की ओर से 191 बुथ बनाए जाएंगे। सभी बुथों पर मूलभूत सुविधाएं उपलब्ध होंगी। निर्वाचन अधिकारी अजय सिंह तोमर ने बताया कि चुनाव के सफलता पूर्वक आयोजन को लेकर रिटर्निंग अधिकारी ने सा थ - सा थ आरओ भी लगाए गए हैं। उन्होंने बताया कि नगर निगम आम चुनाव में मतदाताओं की संख्या 198224 है जिनमें पुरुष मतदाता 102654 तथा महिला मतदाताओं की संख्या 95550 है जबकि अन्य मतदाताओं की संख्या 20 है। उन्होंने बताया कि आगामी 10 मई को मतदान होगा जबकि 13 मई को मरणगना होगी। चुनाव के दृष्टिगत मेयर व सदस्यों पदों के लिए 20 वार्ड हैं। वार्ड नंबर 1 में मतदाताओं की संख्या 5245 है जिनमें पुरुष 2790 जबकि महिला मतदाता 2455 है। इसी प्रकार वार्ड



अंबाला। रेंडामाइजेशन प्रक्रिया के दौरान मौजूद अधिकारी। फोटो: हरिभूमि

नंबर 2 में कुल मतदाता 6326 हैं जिनमें पुरुष 3361 व महिला मतदाता 2964 है। वार्ड नंबर 3 में कुल मतदाता 7676 हैं जिनमें पुरुष 4004 व महिला 3672 हैं। वार्ड नंबर 4 में कुल 11875 हैं मतदाता हैं जिनमें पुरुष 6170 व महिला 5704 हैं। वार्ड नंबर 5 में कुल 11601 जिनमें पुरुष 6000 व महिला मतदाता 5601 हैं। वार्ड नंबर 6 में कुल 10541 मतदाता हैं जिनमें पुरुष 5386 व महिला मतदाता 5154 हैं। वार्ड नंबर 7 में 10680 मतदाता हैं जिनमें पुरुष 5516 व महिला मतदाता 5156 हैं। वार्ड नंबर 8 में कुल 11874 हैं

जिनमें पुरुष 6109 व 5764 महिला मतदाता हैं। वार्ड नंबर 9 में कुल 12005 मतदाता हैं जिनमें पुरुष 6270 व 5734 महिलाएं हैं। वार्ड नंबर 10 में कुल 11913 हैं जिनमें पुरुष 6232 व महिला 5680 हैं। इसी प्रकार वार्ड नंबर 11 में कुल मतदाता 10148 हैं जिनमें पुरुष 5197 तथा महिला मतदाता 4951 हैं। वार्ड नंबर 12 में कुल 8060 हैं जिनमें पुरुष 4069 तथा महिला 3991 हैं। वार्ड नंबर 13 में कुल 8643 हैं जिनमें पुरुष 4477 व महिला 4166 हैं। वार्ड नंबर 14 में 9223 मतदाता हैं जिनमें पुरुष 4698 व महिला मतदाता 5425 हैं।

वार्ड नंबर 15 में कुल 7160 मतदाता हैं जिनमें पुरुष 3731 व महिला 3429 है। वार्ड नंबर 16 में कुल 11963 मतदाता हैं जिनमें पुरुष 6293 व महिला 5670 हैं। वार्ड नंबर 17 में कुल 10443 मतदाता हैं जिनमें पुरुष 5376 व महिला मतदाता 5064 हैं। वार्ड नंबर 18 में कुल 11000 मतदाता हैं जिनमें पुरुष 5670 व महिला मतदाता 5328 हैं। वार्ड नंबर 19 में कुल 9962 मतदाता हैं जिनमें पुरुष 5125 व महिला 4837 व वार्ड नंबर 20 में कुल मतदाता 11886 हैं जिनमें पुरुष मतदाता 6180 व महिला मतदाताओं की संख्या 5705 हैं।

ईवीएम व पोलिंग पार्टियों की रेंडमाइजेशन की

नगर निगम चुनाव के दृष्टिगत उपायुक्त कार्यालय में सामान्य पर्यवेक्षक एवं मंडल आयुक्त संजीव वर्मा, जिला निर्वाचन अधिकारी एवं उपायुक्त अजय सिंह तोमर व रिटर्निंग अधिकारी एवं अतिरिक्त उपायुक्त विराट की अध्यक्षता में ईवीएम मशीनों व पोलिंग पार्टियों की रेंडमाइजेशन की गई। तमाम प्रक्रिया की वीडियोग्राफी भी करवाई गई। इस प्रक्रिया के दौरान नगर निगम चुनाव में खड़े प्रत्याशियों के प्रतिनिधि भी मौजूद रहे। जिला निर्वाचन अधिकारी अजय सिंह तोमर ने बताया कि नगर निगम चुनाव के दृष्टिगत 191 बुथ बनाए गए हैं। चुनाव आयोग की हिदायतों का अनुपालना करते हुए एनआईसी द्वारा स्थापित सॉफ्टवेयर के माध्यम से पोलिंग पार्टियों की द्वितीय रेंडमाइजेशन की गई है। इसी प्रकार ईवीएम मशीनों की वार्ड वाइज रेंडमाइजेशन की गई है इस प्रक्रिया के दौरान राजनीतिक दल के प्रतिनिधि भी उपस्थित रहे।

सचिन ने कांग्रेस छोड़ी, भाजपा में शामिल

हरिभूमि न्यूज़ ►► अंबाला

भाजपा प्रदेश प्रभारी डा. सतीश पूनिया ने कहा कि शहर का निरंतर एव तेजी से विकास के लिए ट्रिपल इंजन सरकार बननी जरूरी है। उन्होंने कहा कि देश, प्रदेश का विकास भाजपा सरकार में ही संभव है। डा. पूनिया ने कहा कि पिछले साढ़े 11 वर्षों से पीएम मोदी के नेतृत्व में भाजपा सरकार ने जनसुविधा से लेकर जनकल्याण की अनेकों योजनाएं चलाई हैं जिनका लाभ हर वर्ग के लोगों को मिल रहा है। उन्होंने कहा कि नायब सैनी सरकार हर नागरिक के संकल्प और आकांक्षाओं को पूरा करने के लिए प्रतिबद्ध है पूनिया ने शुक्रवार को अंबाला स्थित भाजपा कार्यालय



अंबाला। प्रदेश प्रभारी सतीश पूनिया को तलवार देकर सम्मानित करते सचिन पूनिया।

अंब कमल में कार्यकर्ताओं की बैठक ली और मेयर प्रत्याशी अशिता सैनी और सभी वार्ड प्रत्याशियों को प्रचंड बहुमत से जीताने की अपील की। उन्होंने वार्ड-13 में एक सभा को भी संबोधित किया और हर वार्ड में

कमल खिलाने का लोगों से आग्रह किया। इस दौरान कैबिनेट मंत्री रणबीर गंगवा, प्रदेश महामंत्री अर्चना गुप्ता, जिला प्रभारी धर्मवीर मिर्जापुर, जिला अध्यक्ष मनदीप राणा और गणमान्य लोग मौजूद रहे।

मजबूती पर बल

बैठक के दौरान डा. पूनिया ने बुद्धों को और अधिक मजबूत करने पर जोर दिया। उन्होंने कहा कि भाजपा किसी भी चुनाव को छेदा मानकर नहीं चलती। भाजपा के लिए हर चुनाव महत्वपूर्ण होता है। उन्होंने कहा कि भाजपा कार्यकर्ताओं की पार्टी है और कार्यकर्ताओं के समर्पण भाव व मेहनत से लगातार भाजपा चुनाव जीत रही है। उन्होंने कहा कि जनता का विश्वास लगातार भाजपा के प्रति बढ़ रहा है। उन्होंने कहा कि भाजपा ने जो संकल्प पत्र जारी किया है उसका एक-एक वादा भाजपा संकल्पित होकर पूरा करेगी। इस दौरान वार्ड नंबर 19 से कांग्रेस प्रत्याशी रहे सचिन पूनिया साथियों समेत भाजपा में शामिल हो गए।

एफएलएस मूल्यांकन की तैयारियां पूरी

हरिभूमि न्यूज़►► जींद

राज्य शिक्षा अनुसंधान एवं प्रशिक्षण परिषद गुरुग्राम ने आगामी एफएलएस -2026 मूल्यांकन के आयोजन की तिथियों की घोषणा कर दी है। यह मूल्यांकन छह से आठ मई तक प्रदेशभर में एक साथ आयोजित किया जाएगा। इस संबंध में निदेशक, राज्य शिक्षा अनुसंधान एवं प्रशिक्षण परिषद गुरुग्राम ने सभी जिलों को आवश्यक दिशा-निर्देश जारी कर दिए हैं। मूल्यांकन की तैयारियों को लेकर जिला स्तर से लेकर ब्लॉक स्तर तक सभी अधिकारी सक्रिय हो गए हैं। इस बार मूल्यांकन प्रक्रिया में कई महत्वपूर्ण बदलाव किए गए हैं। सबसे महत्वपूर्ण बदलाव यह है कि एनसीईआरटी ने सभी फील्ड इन्वेस्टिगेटर्स को टैबलेट उपलब्ध



जींद। बैठक में मौजूद राजेश वशिष्ठ व अन्य अधिकारी। फोटो: हरिभूमि

कराए हैं ताकि मूल्यांकन प्रक्रिया को डिजिटल और पारदर्शी बनाया जा सके। इससे डेटा संकलन में सटीकता और गति दोनों बढ़ेंगी। टैबलेट के माध्यम से बच्चों के अधिगम स्तर का मूल्यांकन किया जाएगा, जिससे परिणामों का विश्लेषण अधिक प्रभावी ढंग से किया जा सकेगा। मूल्यांकन से पहले फील्ड इन्वेस्टिगेटर्स को प्रशिक्षित करने की

जिम्मेदारी जिलास्तर पर तय की गई है। चार और पांच मई को दो दिवसीय प्रशिक्षण कार्यक्रम आयोजित किया जाएगा, जिसमें सभी फील्ड इन्वेस्टिगेटर्स को मूल्यांकन की प्रक्रिया, उपकरणों के उपयोग और रिपोर्टिंग प्रणाली के बारे में विस्तार से जानकारी दी जाएगी। यह प्रशिक्षण जिला शिक्षा एवं प्रशिक्षण संस्थान इक्कस में आयोजित होगा।

विश्वपाल गोयल टिक्कू की पुण्यतिथि मनाई

- शिविर में 101 लोगों ने रक्तदान कर विश्वपाल गोयल टिक्कू को दी श्रद्धांजलि

हरिभूमि न्यूज़ ►► कुरुक्षेत्र

श्रीवैश्य अग्रवाल पंचायत के पूर्व अध्यक्ष, सुप्रसिद्ध समाजसेवी व व्यवसायी विश्वपाल गोयल टिक्कू की नौवीं पुण्यतिथि के पावन अवसर पर श्रीवैश्य अग्रवाल पंचायत द्वारा अग्रवाल धर्मशाला, रेलवे स्टेशन परिसर में श्रद्धांजलि सभा एवं महा रक्तदान शिविर का भव्य आयोजन किया गया। कार्यक्रम में समाज के गणमान्य व्यक्तियों, युवाओं एवं क्षेत्रवासियों ने बढ़-चढ़कर भाग लिया और स्वर्गीय टिक्कू जी को भावभीनी



श्रद्धांजलि अर्पित की। कार्यक्रम का शुभारंभ श्रद्धांजलि सभा के साथ हुआ, जिसमें उपस्थित सभी लोगों ने स्वर्गीय विश्वपाल गोयल टिक्कू के चित्र पर पुष्पांजलि अर्पित कर उन्हें नमन किया। वक्ताओं ने अपने संबोधन में उनके समाजसेवा, उदार व्यक्तित्व एवं समाज के प्रति उनके योगदान को याद करते हुए कहा कि उनका जीवन सभी के लिए प्रेरणास्रोत है। उन्होंने हमेशा समाज

को संगठित रखने और जरूरतमंदों की सहायता करने में महत्वपूर्ण भूमिका निभाई। श्रीवैश्य अग्रवाल पंचायत द्वारा स्वर्गीय विश्वपाल गोयल टिक्कू को अग्ररतन से नवाजा जो उनके पुत्र माणिक गोयल ने प्राप्त किया। इसके उपरांत महारक्तदान शिविर का आयोजन किया गया, जिसमें बड़ी संख्या में युवाओं एवं समाजसेवियों ने उत्साहपूर्वक भाग लिया।

ये रहे मौजूद

इस अवसर पर ईश्वर सिंह पूर्व सांसद, अशोक अरोड़ा विधायक, रमेश गुप्ता पूर्व विधायक, मानिक गोयल, नितिन गोयल, शालीन गोयल, नरेंद्र खटकर रजिस्ट्रार, केयूके, तुषार सैनी मीडिया एडवाइजर, मेजर जनरल अरविंद यादव, संजय सिंगला, यशदेव शर्मा प्रधान ब्राह्मण सभा, धूमन सिंह, डॉ. राजेंद्र अग्रवाल, जय भगवान सिंगला, पवन गर्ग, प्रोफेसर राजा सिंगला मेडिकल सुपरिटेण्डेंट, प्रोफेसर वैद्य कर्तार सिंह वीसी आयुष यूनिवर्सिटी, डॉ. कृष्णकांत (रजिस्ट्रार, आयुष यूनिवर्सिटी), बृजलाल, नवीन बंसल, विवेक बंसल, प्रमोद बंसल, सुरेश गुप्ता, विक्रम गोयल, विजय गर्ग, संजय, राहुल सिंगला आदि रहे।

हरिभूमि न्यूज़►► जींद

नगर पालिका कर्मचारी संघ के आह्वान पर शुक्रवार को सफाई कर्मचारियों ने अपनी दो दिवसीय हड़ताल शुरू की। हड़ताल की अध्यक्षता जिला प्रधान सोहनलाल ने की। हड़ताल के चलते जिले में सफाई कार्य भी नहीं किया गया। जिसके चलते शहर में जगह-जगह गंदगी के ढेर लगे गए। नगर परिषद कार्यालय परिसर में हड़तालरत सफाई कर्मियों को संबोधित करते हुए जिलाध्यक्ष सोहनलाल ने कहा कि वो लंबे समय से मांगों को लेकर आंदोलनरत हैं लेकिन उनकी मांगों की तरफ कोई ध्यान नहीं दिया जा रहा है। कर्मचारी नेता विक्रम सिंह ने कहा कि मई दिवस पर नगर पालिका कर्मचारियों ने हड़ताल शुरू की है।



जींद। नगर परिषद कार्यालय में हड़ताल पर बैठे सफाई कर्मचारी नारेबाजी करते हुए।

रिटायर्ड कर्मचारी संघ उनकी हड़ताल का समर्थन करता है। आज मई दिवस भी है और मजदूरों के हकों पर पर ही सरकार लगातार हमला कर रही है। सकसं नेता संजीव ढांडा ने कहा कि नगर पालिका संघ ने जो दो दिवसीय हड़ताल शुरू की है, इसका सर्व कर्मचारी संघ समर्थन करता है। इनकी मांगें पूरी तरह से जायज हैं। सरकार लगातार सफाई कर्मियों के

साथ अन्याय कर रही है। ठेकेदारी प्रथा को वो पूर्ण रूप से खत्म करवाना चाहते हैं। तमाम प्रदेश के जो भी ठेकेदारी पर काम कर रहे हैं उनको पक्का किया जाए। एक्सप्रेसिया की नीति को बहाल किया जाए। सफाई कर्मचारियों की मांग को पूरा किया जाए। दो दिन में सरकार उनकी मांगों को पूरा नहीं करती तो हड़ताल को बढ़ाया जाएगा।

वैश्विक शांति को लेकर विचार-विमर्श किया

नरवाना। राजस्थान के आबू राज में ब्रह्मकुमारी ज्ञान सरोवर में 30 अप्रैल से चार मई तक चलने वाले राष्ट्रीय मीडिया महासम्मेलन का आयोजन किया जा रहा है। जिसमें वैश्विक शांति की आवश्यकता मीडिया की भूमिका थीम के ऊपर एक बहुत बड़ा आयोजन हुआ। जिसमें मुख्य अतिथि के तौर पर राज्य सभा सांसद सुभाष बराला ने शिरकत की। विश्व में शांति का संदेश फैलाने के लिए अहम भूमिका बताया गया। जहां इस समय कई देशों में युद्ध चल रहा है वही मीडिया को शांति का संदेश फैलाने के लिए प्रेरित किया गया। इस अवसर पर राज्यसभा सांसद सुभाष बराला ने एक पुस्तक का भी विमोचन किया तथा ब्रह्माकुमारी ईश्वरीय विश्वविद्यालय का भी धन्यवाद करते हुए कहा कि वैश्विक शांति के ऊपर जो कार्यक्रम का आयोजन किया।

भारतीय संस्कृति को श्रेष्ठ बताया

विंग राष्ट्रीय संयोजक बहमाकुमार संतोष भाई ने कहा हमारी जो संस्कृति है वो केवल एक संस्कृति नहीं है इसमें हमारा इतिहास जुड़ा हुआ है। इस विंग द्वारा एकता पर्व मनावे का उद्देश्य ही यह है कि कैसे ज्ञान के द्वारा जीवन में आने वाली समस्याओं का समाधान करें। सही समय पर ज्ञान को अल्पाई करना सिखाना ज्ञान पर्व का उद्देश्य है। अंबाला सब जेन निदेशिका राजयोगिनी बहमाकुमारी आशा दीदी ने भी सभी को अपनी शुभकामनाएं दी। राजयोगिनी बीके ख्याति बहन, राजयोगिनी बीके मानसा बहन, राजयोगिनी बीके मेधा बहन, बीके स्वीटी बहन, राजयोगिनी बीके हरीश भाई व बीके राकेश भाई इस अभियान की टीम का विशेष हिस्सा हैं। कार्यक्रम में गीत संगीत व नृत्य की प्रस्तुति ने सबको मंत्रमुग्ध किया।

जाएगा, जिसमें संस्कृति संस्कृति और आत्मीय मिलन के साथ एक ऐसा कार्यक्रम किया जाएगा जो दिलों को जोड़ता है। अंबाला होटल

एसोसिएशन के प्रेसिडेंट सुदर्शन सिंह सहगल ने ब्रह्माकुमारी संस्था द्वारा किए जाने वाले कार्यों की सराहना की।



अंबाला। अभियान का शुभारंभ करती बीके बहनें। फोटो: हरिभूमि

एकता पर्व के अंतर्गत 3 मई को सुबह 5:30 बजे अनदेखा भारत साईकिल यात्रा मेरा भारत मेरी शान निकाली जाएगी। इसमें भाग लेने के लिए कोई

शुल्क नहीं है, यह बिल्कुल निशुल्क है। 3 मई को ही सांय 5 बजे एकता पर्व के अंतर्गत समारोह दिवस सुभाष पार्क के ओपन थियेटर में मनाया